

प्रति,

श्री खंडोजी वड्डे,  
सेवानिवृत्त मुख्याध्यापक,  
पंचायत समिती, नांदेड

मार्फत :- गट शिक्षणाधिकारी, पंचायत समिती, नांदेड.

विषय :- गैरशिस्तीच्या वर्तवणूकीबद्दल खातेनिहाय चौकशी बाबत.

आपल्या गैरवर्तणूकी बद्दल आपण सेवानिवृत्त झाला असला तरी महाराष्ट्र नागरी सेवा (सेवानिवृत्तीवेतन) नियम 1982 मधील नियम 27(2)(ए)(दोन) मधील तरतुदीनुसार आपले विरुद्ध विभागीय चौकशी करण्याचे योजिले आहे त्यानुषंगाने महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6(2) नुसार आपले गैरवर्तवणूकी अथवा गैरव्यवहाराची संबंधी चौकशी करण्याचे निर्णय घेण्यात आला आहे. त्या संबंधीच्या आरोपाची यादी सोबतच्या जोडपत्र-1 मध्ये आहे. त्याप्रमाणे आपल्या विरुद्ध कायम केलेल्या प्रत्येक दोषारोपाच्या पृष्ठार्थ तुमच्या गैरवर्तवणूक अथवा गैरशिस्तीबाबतचे अभिकथन सोबतच्या जोडपत्र-2 मध्ये नमूद केले असून त्या कागदोपत्री पुरावाआधारे आणि साक्षी पुरावामुळे तुमचेवर आरोप प्रस्तावित करण्याचे योजिले आहे. त्या कागदोपत्राची यादी आणि साक्षीदारांची यादी जोडपत्र-3 व जोडपत्र-4 सोबत जोडली आहे.

आपणास या नोटीसव्दारे निर्देशित करण्यात येते की, तुमच्या या गैरकृत्याबाबत तुमच्यावर महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 4 मधील कोणतीही शास्ती लावून त्याप्रमाणे का कार्यवाही करण्यात येवू नये ? या विषयी तुम्ही हे पत्र मिळालेपासून 10 दिवसांत तुमच्या बचावाचे म्हणणे 2 प्रतीत गट शिक्षणाधिकारी, पंचायत समिती, नांदेड यांचे मार्फत सादर करावे व आपले म्हणणे व्यक्तीशः मांडण्याची इच्छा असेल तरी तसेही नमूद करावे.

आपणास असेही कळविण्यात येते की, जे दोषारोप तुम्ही कबुल केलेले नाहीत तेवढा दोषारोपाच्या बाबतीत फक्त चौकशी केली जाईल. म्हणून तुम्ही प्रत्यक्ष दोषारोप विनिर्दिष्ट कबूल किंवा नाकबुल या संबंधी निवेदन द्यावे.

आपणास असेही कळविण्यात येते की, उपरोक्त परिच्छेद-2 मध्ये निर्देश केलेल्या तारखेपूर्वी तुम्ही बचाव म्हणणे सादर केले नाही अगर चौकशी अधिकारी यांचे पुढे स्वतः समक्ष हजर राहीले नाही किंवा महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6(2) मधील तरतुदीची अगर उपरोक्त नियमाच्या संबंधित आदेश सुचनांची पूर्तता करण्यास चुक केल्यास अगर नाकारल्यास चौकशी अधिकारी तुमचेविरुद्ध चौकशी करतील.

तुमचे लक्ष महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6 कडे वेधण्यात येत असून त्यामध्ये असलेल्या तरतुदीनुसार कोणत्याही जिल्हा परिषद

कर्मचऱ्यांने त्याच्या सेवासंबंधी बाबीच्या हितासाठी चालना मिळण्यासाठी कोणत्याही वरिष्ठ अधिकाऱ्यावर बाह्य दबाब आणण्याचा प्रयत्न करता येणार नाही. जर तुमचेविरुद्ध चालू असलेल्या खाते चौकशी प्रकरणात कोणत्याही बाबतीत तुमच्यासाठी अन्य व्यक्तीकडून निवेदन मिळाल्यास तुम्हाला या निवेदनाबाबत माहीती आहे असे गृहीत धरण्यात येईल आणि महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6 च्या भंग केल्याबाबत आपल्या विरुद्ध कार्यवाही करण्यात येईल.

मुख्य कार्यकारी अधिकारी,  
जिल्हा परिषद, नांदेड

प्रतिलिपी :-

गट शिक्षणाधिकारी, पंचायत समिती, नांदेड यांना यासोबत नोटीसीच्या 3 प्रतीत जोडपत्र-1 ते 4 सह पाठविण्यात येत आहे. त्यातील मुळप्रत श्री. खंडोजी वड्डे, सेवानिवृत्त मुख्याध्यापक, पंचायत समिती, नांदेड यांना बजावून दुसऱ्या प्रतीवर व जोडपत्र-1 ते 4 वर तारीख नमुद करून त्याची पोहच दाखल स्वाक्षरी घेवून ती प्रत त्वरीत या कार्यालयास पाठवावी. तिसरी प्रत आपले दफ्तरी ठेवावी. श्री. खंडोजी वड्डे, सेवानिवृत्त मुख्याध्यापक, पंचायत समिती, नांदेड यांनी मुदतीत सादर केलेला खुलासा आपले अभिप्रायासह त्वरीत उलट टपाली पाठवावा. जर त्यांनी मुदतीत खुलासा सादर केला नाही तर संबंधिताचा खुलासा सादर केला नाही असे गृहीत धरून त्यांचेवर एकतर्फी चौकशी करणेबाबत विशेष चौकशी अधिकारी, विभागीय आयुक्त, कार्यालय, औरंगाबाद यांची नियुक्ती केली जाईल.

स्थळप्रत - मा. मु. का. अ. यांची  
स्वाक्षरीत असे मुख्य कार्यकारी अधिकारी,  
जिल्हा परिषद, नांदेड



परिशिष्ट-1

श्री.खंडोजी वड्डे, सेवानिवृत्त मुख्याध्यापक, पंचायत समिती,नांदेड यांचेवर ठेवण्यात आलेल्या  
दोषारोपाची यादी

आरोप क्र.1 :- दिनांक 12.10.2015 ते दि.26.10.2015 या कालावधीत केलेल्या धरणे  
आंदोलनात सहभाग नोंदवून असंवैधानिक भाषा वापरून आंदोलनातील अन्य  
शिक्षकांना प्रशासना विरुद्ध भडकावणे.

आरोप क्र.2 :- महाराष्ट्र जिल्हा परिषद जिल्हा सेवा (वर्तणूक) नियम 1967 चे नियम 3 चे  
उल्लंघन करणे.

स्थळ प्रत - मा. मु. का. अ.यांची  
स्वाक्षरीत अस  
मुख्य कार्यकारी अधिकारी,  
जिल्हा परिषद,नांदेड

## परिशिष्ट-2

श्री.खंडोजी वड्डे, सेवानिवृत्त मुख्याध्यापक, पंचायत समिती,नांदेड यांचेवर ठेवण्यात आलेल्या  
दोषारोपाचे विवरण

दोषारोप क्र.1 :- दिनांक 12.10.2015 ते दि.26.10.2015 या कालावधीत केलेल्या धरणे आंदोलनात सहभाग नोंदवून असंवैधानिक भाषा वापरून आंदोलनातील अन्य शिक्षकांना प्रशासना विरुद्ध भडकावणे.

महाराष्ट्र राज्य कास्ट्राईब कर्मचारी कल्याण महासंघ,जिल्हा शाखा नांदेड च्या वतीने दिनांक 12.10.2015 ते दि.26.10.2015 या कालावधीत जिल्हा परिषद कार्यालयासमोर केलेल्या धरणे आंदोलनात आपण असंवैधानिकरित्या भाषण करून अन्य आंदोलकांना प्रशासना विरुद्ध भडकावले आहे. व मा.मुख्य कार्यकारी अधिकारी व प्रशासना विरुद्ध आक्षेपार्ह घोषणा देऊन सेवाशर्ती चा भंग केला आहे. आपण आदर्श पुरस्कार प्राप्त शिक्षक असून इतर शिक्षकांना आक्षेपार्ह भाषा वापरण्यापासून प्रतिबंध केला नाही.

आपण असंवैधानिकरित्या भाषण केल्यामुळे महाराष्ट्र जिल्हा परिषद जिल्हा सेवा (वर्तणूक) नियम 1967 मधील नियम 3 व 5 चा भंग केला आहे म्हणून आपण महाराष्ट्र जिल्हा परिषद जिल्हा सेवा (शिस्त व अपील) नियम 1964 मधील भाग तीन नियम 4(4) प्रमाणे शिक्षेस पात्र ठरतील.

दोषारोप क्र.2 :- महाराष्ट्र जिल्हा परिषद जिल्हा सेवा (वर्तणूक) नियम 1967 चे नियम 3 चे उल्लंघन करणे.

महाराष्ट्र जिल्हा परिषद जिल्हा सेवा (वर्तणूक) नियम 1967 च्या नियमात शासकीय कर्मचाऱ्यांने त्याचे वर्तन सचोटीचे व चारित्र्यवान असले पाहिजे असे नियम आहे. तसेच कर्मचाऱ्यांने शासनाच्या विरोधात टिका टिप्पणी करतांना मर्यादेचे बंधन आहे. आपण हे सर्व बंधनाचा भंग करून शिक्षकीय पेशातून निवृत्त झाला असून भाषणाव्दारे केलेली टिका टिप्पणी अत्यंत अशोभणीय व व्यक्तीव्देष मुलक असल्यामुळे आपण सदरील वर्तवणूक नियमाचा भंग केला असल्यामुळे. महाराष्ट्र जिल्हा परिषद जिल्हा सेवा (शिस्त व अपील) नियम 1964 नुसार शिक्षेस निश्चित पात्र आहात.

स्थळ प्रत - मा. मु. का. अ.यांची  
स्वाक्षरीत असे.



मुख्य कार्यकारी अधिकारी,  
जिल्हा परिषद,नांदेड

### परिशिष्ट-3

श्री.खंडोजी वड्डे, सेवानिवृत्त मुख्याध्यापक, पंचायत समिती,नांदेड यांचेवर ठेवण्यात आलेल्या दोषारोपाचे अनुषंगाने साक्षीदारांची यादी.

1. उपशिक्षणाधिकारी (प्रा), आस्थापना, शिक्षण विभाग,जिल्हा परिषद,नांदेड.(कार्यरत).
2. श्री.डी.डी.शिरसाठ,विस्तार अधिकारी (शिक्षण) शिक्षण विभाग,जिल्हा परिषद,नांदेड.
3. श्री.आर.एम.रोटे, विस्तार अधिकारी (शिक्षण) शिक्षण विभाग,जिल्हा परिषद,नांदेड.
4. श्री.एम.बी.मठपती,कनिष्ठ सहाय्यक, शिक्षण विभाग,जिल्हा परिषद,नांदेड.


स्थळ प्रत - मा. मु. का. अ.यांची  
स्वाक्षरीत असे मुख्य कार्यकारी अधिकारी,  
जिल्हा परिषद,नांदेड

परिशिष्ट-4

श्री.खंडोजी वड्डे, सेवानिवृत्त मुख्याध्यापक, पंचायत समिती,नांदेड यांचेवर ठेवण्यात आलेल्या  
दोषारोपाचे अनुषंगाने पुराव्याची यादी.

1. दिनांक 12.10.2015 ते 26.10.2015 या कालावधीत धरणे आंदोलन मध्ये केलेल्या  
भाषणाची सि.डी व मोबाईल क्लिप व टंकलिखित प्रमाणित प्रत.

स्थळ प्रत - मा. मु. का. अ.यांची  
स्वाक्षरीत असे

  
मुख्य कार्यकारी अधिकारी,  
जिल्हा परिषद,नांदेड



दिनांक 12.10.2015 ते 26.10.2015 या कालावधीत धरणे आंदोलन मध्ये

श्री खंडोजी वडडे, यांनी केलेल्या भाषण

आजच्या कार्यक्रमाचे अध्यक्ष, या संघटनेचे अध्यक्ष आणि सर्व पदाधिकारी यांना मी सलाम करतो. आणि त्यांना मी विनंती करतो की, मित्रहो, या जिल्हा परिषदेमध्ये ताठ मानेने गेलं पाहिजे. त्यांच्यापुढं झुकलं नाही पाहिजे. सर, हे काम 14 महिन्यांअगोदरच करायला पाहिजे होतं. अजून दुसरी गोष्ट सांगायची, काल आमचे पदाधिकारी बरेच होते, आणि आज कुठं आहेत ते कळत नाही. असं केल्यानंतर आपण हा लढा जिंकणार नाही. हा लढा कोणाच्या बापाचा नाही, सर्व शिक्षकांचा आहे. म्हणून.. (घोषणा.. शिक्षक संघटनेचा विजय असो..)

मला काय सांगायचंय की, मला गर्व आहे की, गर्व कोणत्या गोष्टीचा, आपले जे पुढारी साहेब आहेत तो माझा विद्यार्थी आहे. आम्ही कोणत्या जातीपातीचे नाहीत असं गाडगे महाराज म्हणाले. आणि म्हणूनच मी म्हणालो, मी कधीही म्हणेन, मला गर्व आहे सावित्रीबाई फुलेंचा, कारण त्यांनी स्त्रियांना हक्क दिला शिक्षणाचा. आम्ही सरस्वतीबाईंची गणना करत नाहीत. आम्ही काही जातीयवादी नाहीत. म्हणून परत एकदा सर्व शिक्षकांना सांगतो की, एवढे लोक येऊन काय उपयोग ? आहो, एवढ्या लोकांपेक्षा जास्त लोक उद्यां आले पाहिजेत. खूप लोक आले पाहिजेत. प्रचंड मोर्चा निघाला पाहिजे. तुम्ही सांगता तुमचे 12 हजार लोक आहेत. तुमच्या मागण्या कशा मान्य करतील. ग्रामसेवकांच्या मागण्या का मान्य करू नयेत त्यांनी ? आता मी काही बोलणार नाही, कारण मी राष्ट्रपती पुरस्कार प्राप्त शिक्षक आहे. बोलणार होतो. माझी सर्व शिक्षक बांधवांना अशी विनंती आहे की, आणि त्या अभिमन्यु काळे साहेबांना मी सांगतोय की, तुम्ही जर शनिवारपर्यंत आम्हा शिक्षकांच्या मागण्या मान्य केल्या नाहीत तर आम्ही हा पुरस्कार तुम्हाला देऊन टाकणार आहोत, राष्ट्रपती पुरस्कार. तर म्हणून सगळ्या शिक्षकांना माझी विनंती आहे की, मित्रहो, मी ज्या संघटनेचा आहे, तिथं छत्रपती शिवाजी महाराज आहेत. अहो, आजही तो माणूस दोनवेळेस आमदार झालाय, एवढ्या मोठ्या रुबाबामध्ये चाललाय. माझ्या शिक्षक संघटनेचा अध्यक्ष तशा रुबाबामधे गेला पाहिजे. माझ्या शिक्षकांचं काम त्यांनी सोडवून घेतलं पाहिजे. अहो, एवढा रेंगाळलेला कारभार चाललाय 14-15 वर्षांपासून. तुम्ही आमचे अध्यक्ष कसेकाय आहात ? काय करायलात तुम्ही ? आमच्या शिक्षकांचे प्रश्न सोडवत नाहीत ही माझी खंत आहे. म्हणून काही का होईना, उशिरा का होईना, आमच्या सगळ्या संघटना आलेल्या आहेत. आणि जे काही शिक्षक संघटनांचे अध्यक्ष आहेत त्यांना मी मुद्दाम सांगत आहे की तुम्ही संघटनांच्या लोकांना जास्तीत जास्त संख्येने घेऊन या. हा जो लढा, मित्रहो मी तुम्हाला सांगेन... काय सुंदर इमारत आहे. या इमारतीमध्ये.... मित्रहो शिक्षकांना सलाम करणारी माणसं आली. आज जर वड्डे सरला राष्ट्रपती आणि पंतप्रधान सलाम करतात, तुम्ही त्याला पोतराजाचं सोंग घ्यायला लावलं. (घोषणा..मुर्दाबाद मुर्दाबाद, अभिमन्यु काळे मुर्दाबाद..)

मित्रहो, आयएएस माणूस कोणाला म्हणतात ? काय त्यांचं डोकं असतं ? काय कुशवाह साहेबांचं डोकं, काय परिमल सिंह साहेबांचं होतं ? आणि तुमचं डोकं कुठं चाललय ? (श्रोते:-शेण खायला) शिक्षकांनी तुम्हाला सांगावं ? शिक्षण विभागाचे शिक्षणाधिकारी, शिक्षण समितीचे

सभापती आहेत, त्यांना स्वतःला या जिल्ह्यात नांदायचं आहे, आम्ही त्यांचे प्रतिनिधी आहोत. अहो, मला माहीत आहे की अध्यक्ष साहेबांनी मला सलाम केला पाहिजे या जिल्हा परिषदेच्या मित्रहो, इतर मराठे वगैरे म्हणतात तसं मी म्हणत नाही, पण खरोखरच गुंडले साहेबांनी या माणसाचा सत्कार केला. मी त्यांना सलाम करतो. त्यांनी या शिक्षकांचं काम केलं पाहिजे. येथे बसलेल्या शिक्षकांचं काम करायला पाहिजे. अशा माणसांनी सुद्धा यायला पाहिजे. मित्रहो, गुंडले साहेबांना माहीत आहे, आम्ही विचारत होतो, शाळा कशासाठी काढली, गोरगरिबांच्या मुलांना शिकण्यासाठी काढल्या आहेत. तुमच्यासाठी नाहीत. ... कारण माझे दोन विद्यार्थी आहेत. तर शनिवारी आपल्या संघटनेच्या लोकांनी काळ्या फिती बांधायच्या आहेत आणि जिल्हा परिषदेमध्ये चढायचं आहे. मित्रहो, घरी बसायचं नाही. रस्त्यावर उतरल्याशिवाय आपल्या मागण्या मान्य होणार नाहीत. मुख्य कार्यकारी अधिकारी हे शहाणे असतील तर त्यांनी शुक्रवारपर्यंत येऊन आपले प्रश्न सोडवले पाहिजेत.

श्री. म. दा. चिं. २

उप शिक्षणाधिकारी (प्राथमिक)

जिल्हा परिषद नांदेड